

## وزارت داخلہ نے 11 انتہا پسند تنظیموں پر پابندی عائد کر دی



وفاقی وزارت داخلہ نے نیپ پر عمل درآمد تیز کر دیا اور 11 تنظیموں پر پابندی عائد کر دی ہے۔ وزارت داخلہ کے مطابق 11 تنظیموں پر پابندی نیشنل ایکشن پلان پر عمل درآمد کو مزید تیز کرنے کے تحت لگائی گئی ہے۔ وزارت داخلہ کے مطابق پابندی کی زد میں آنے والی 11 تنظیموں کا تعلق جیش محمد، جماعت الدعوة اور فلاح انسانیت فاؤنڈیشن سے ہے۔

پابندی کی فہرست میں شامل تنظیموں میں الانفال ٹرسٹ لاہور، ادارہ خدمت خلق لاہور، الدعوة الارشاد، الحمد ٹرسٹ لاہور اور فیصل آباد شامل ہیں۔ فہرست میں شامل دیگر تنظیموں میں الفضل فاؤنڈیشن ٹرسٹ لاہور، موسک اینڈ ویلفیئر ٹرسٹ، المدینہ فاؤنڈیشن لاہور، معاذبن جبل ایجوکیشن ٹرسٹ لاہور، الایثار فاؤنڈیشن لاہور، الرحمت ٹرسٹ اور گنیازیشن بہاولپور اور الفرقان ٹرسٹ کراچی شامل ہیں۔